

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

ശ്രീ താതാചാരിയർ വിരചിതാ  
॥ ശ്രീകോദണ്ഡരാമ സുപ്രഭാത ശ്ലോകാഃ ॥

*This document has been prepared by*  
*Sunder Kidāmbi*  
*with the blessings of*  
ശ്രീ രംഗരാമാനുജ മഹാദേശികൻ  
*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## || ശ്രീകോദണ്ഡരാമ സുപ്രഭാത ശ്ലോകാഃ ||

കൗസൽയാ സുപ്രജാ രാമ പൂർവാ സന്ധ്യാ പ്രവർത്തതേ |

ഉത്തിഷ്ഠ നരശാർദൂല കർതവ്യം ദൈവമാഹ്നികം || 1 ||

ഉത്തിഷ്ഠോത്തിഷ്ഠ ഗോവിന്ദ ഉത്തിഷ്ഠ ഗരുഡധ്വജ |

ഉത്തിഷ്ഠ കമലാകാന്ത ത്രൈലോക്യം മംഗളം കുരു || 2 ||

കൺവാദിമുനിസന്ദൃഷ്ട മൻവാദിസുപവംശജ |

അൺവാദി ഭൂത സംപൂർണ തൻവാദി സുഖദായക || 3 ||

കാസാര തീര വധുവൂർ പുര സൗമ്യമൂർതേ

സീതാലതാവലിത പുഷ്പിത പാരിജാത |

കേദാര മധ്യ വിലസത് ബകുളാടവീശ

പ്രാഭാതികം വിതനുതാം തവ ദർശനം നഃ || 4 ||

പ്രാചീ ദിശാംഗണമിഹൈതി രവിപ്രകാശഃ

ഗാന്ധാസകാര പടലോപിവിലീയത്യേദ്യ |

ആവാതി മന്ദമനിലഃ കമലാലയോത്ഥഃ

കോദണ്ഡരാമ ഭഗവൻ തവ സുപ്രഭാതം || 5 ||

ബ്രഹ്മാദി ദേവ നിവഹഃ ത്വദുപാസനായ

ഭക്തി പ്രഭാവ പരിപക്വത്രിമ ഭാവബന്ധഃ |

യുക്തഃ സന്നന്ദന മൂഖൈഃ ത്വരയോപയാതഃ

കോദണ്ഡരാമ ഭഗവൻ തവ സുപ്രഭാതം || 6 ||

സപ്തർഷയോ മൂനിവരാഃ കുസുമോപഹാരാഃ  
ദിവ്യാപഗാവിമല നീര കൃതാവഗാഹാഃ |  
ത്വത്സന്നിധൗ സമമിലന്ത്യധുനാവിയത്തഃ  
കോദണ്ഡരാമ ഭഗവൻ തവ സുപ്രഭാതം || 7 ||

ത്വൻമന്ദഹാസചിബുങ്കാധര ദർശനായ  
കാസാരയോഗി പരകാലമുഖാദി ഭക്താഃ |  
സത്യോത്തരാഃ പ്രവിലസന്തി തവാലയാന്തഃ  
കോദണ്ഡരാമ ഭഗവൻ തവ സുപ്രഭാതം || 8 ||

യോഗീശനാഥ മൂനിയായുന ശൈല പൂർണ  
ശ്രീഭാഷ്യകാര നിഗമാന്ത ഗുരുത്തമാസ്ത്യാം |  
ഗോഷ്ടീനിവിഷ്ടമണയഃ പ്രതിപാലയന്തി  
കോദണ്ഡരാമ ഭഗവൻ തവ സുപ്രഭാതം || 9 ||

ശത്രുഞ്ജയോ ഗജപതിർഭവതഃ പ്രസിദ്ധഃ  
ലക്ഷ്മീനിവാസ സുഭഗാ സുരഭിഃ സുവത്സാ |  
ദിവ്യോ ഹയശ്ച തവ സന്നിധിമാശ്രയന്തേ  
കോദണ്ഡരാമ ഭഗവൻ തവ സുപ്രഭാതം || 10 ||

വൈതാളികാ വിവിധ വാദ്യവിശേഷനാദൈഃ  
കർണാഭിരാമ രചനേ സ്തുതിമാരഭന്തേ |  
തിഷ്ണന്തി ദേവവനിതാശ്ച കരാത്തദീപാഃ  
കോദണ്ഡരാമ ഭഗവൻ തവ സുപ്രഭാതം || 11 ||

ആദീരതാമ ദധി മന്ഥന ദിവ്യ ഘോഷഃ  
ത്വത്പുണ്യ നാമ സഹിതോ വിയദാവുണോതി |  
പ്രാസാദപഞ്ജരശുകാഃ കലമാലപന്തി  
കോദണ്ഡരാമ ഭഗവൻ തവ സുപ്രഭാതം || 12 ||

ഗംഗാദിസപ്ത സരിദാഹൃത തീർഥകുംഭാൻ  
ഏലാലവംഗതുളസീ ഘനസാര ഗന്ധാൻ |  
ആദായ ഭൂസുരവരാഃ പ്രതിപാലയന്തി  
കോദണ്ഡരാമ ഭഗവൻ തവ സുപ്രഭാതം || 13 ||

ശംഖധ്വനിം ശ്രവണ മംഗളതൂർയ ഘോഷം  
വീണാനിനാദ സഹിതം ശൃണുതാം ശരൺയ |  
ദീപോജ്ജ്വലത്കനകപാത്രകരാശ്ച കന്യാഃ  
തിഷ്ണന്തി രാഘവവിഭോ തവ സുപ്രഭാതം || 14 ||

ദിവ്യോത്സവേഷു തവ നൂതനസന്നിവേശം  
ദിവ്യം വിലോക്യ ഭവദേകപരായണാനാം |  
സംസാര ഏഷനിതരാം അപവർഗ ഏവ  
കോദണ്ഡരാമ ഭഗവൻ തവ സുപ്രഭാതം || 15 ||

വേദാന്തയുഗ്മ പരിനിഷ്ഠിതമാനസാനാം  
വേദാന്തിനാം നിയതവാസ ഇഹേതി കൃത്യാ |  
ഏതത് സ്ഥലം സമഭവത് ഹൃദയംഗമം കീം  
കോദണ്ഡരാമ ഭഗവൻ തവ സുപ്രഭാതം || 16 ||

ശ്രീകുംഭകോണ നഗരാധിപശാർംഗരാജ  
സാന്നിധ്യ കൽപിത ശരാരികൃതാഭിമാന |  
ശ്രീപാഞ്ചരാത്രവിഹിതക്രമ നിത്യകൽപ  
കോദണ്ഡരാമ ഭഗവൻ തവ സുപ്രഭാതം || 17 ||

ആഹോബിലോത്തമ മഠാധിപസൂരിവർയൈഃ  
ശ്രീരംഗനാഥ മണിപാദു യതീശ്വരാശ്ച |  
മൈസുരവർതി പരകാല മഠാധിപാശ്ച  
സംപ്രാപുരദ്യ ഭഗവൻ തവ സുപ്രഭാതം || 18 ||

യജ്ജ്യാരവഃ സുമനസാം മൃദുവാദഗീതം  
ദൃപ്താനാം പ്രബലദീകര മേഘഘോഷഃ |  
തത്താദൃഗേഷ തവ ഹസ്തഗതോ ഹി ചാപഃ  
സദ്യശ്ശരൺയ ജനതാഘ മപാകരോതു || 19 ||

കോദണ്ഡമണ്ഡിതകരം പ്രിയയാ സമേതം  
വീഥീവിഹാരരസികം ശിബികാധിരുഡം |  
സ്വേദോദ്ഭവ പ്രവിലസൻമുഖമംബുജാക്ഷം  
ത്യാം വീക്ഷ്യ സാത്രികവരാഃ കൃതിനോ ഭവന്തി || 20 ||

ഹേ രാമ ഹേ രഘുപതേ കരുണൈകസിന്ധോ  
ഹേ ജാനകീരമണ ഹേ വിബുധൈകനാഥ |  
ഹേ വാതസുനുപരമപ്രിയ ഹേ മുകുന്ദ  
കോദണ്ഡരാമ ഭഗവൻ തവ സുപ്രഭാതം || 21 ||

പ്രത്യുഷ കാലനിയതം തവ സുപ്രഭാതം  
സ്തോത്രം മയാ വിരചിതം ത്വദനുഗ്രഹേണ |  
ബ്രഹ്മാസ്ര സാരയുത ജീർണത്യുണാനുവൃത്യാ  
സർവം ക്ഷമസ്വ ഭഗവൻ തവ സുപ്രഭാതം || 22 ||

|| ഇതി ശ്രീകോദണ്ഡരാമ സുപ്രഭാത ശ്ലോകാഃ സമാപ്താ ||